

25.12.2020

శ్లోకములు

స్మేరాతసీ సూన సమాన కాంతిం
సురక్త పద్మప్రభ పాదహస్తం ।
ఉన్నిద్ర పంకేరుహ చారునేత్రం
పవిత్రపాణిం శరణం ప్రపద్యే ॥

సహస్రభానుప్రతిమోపలౌఘజి
స్ఫురత్ కిరీట ప్రవరోత్తమాంగం ।
ప్రవాళముక్తానవ రత్నతార
హారం హరిం తం శరణం ప్రపద్యే ॥

నమః సకలకళ్యాణకారిణే కరణాత్మనే ।
శ్రీవత్సవక్షసే తస్మై లక్ష్మీనారాయణాత్మనే ॥

అథ రామాష్టకమ్

భజే విశేషసుందరం సమస్తపాపఖండనం ।

స్వభక్తచిత్తరంజనం సదైవ రామమద్వయం ॥ 1 ॥

జటాకలాపశోభితం సమస్తపాపనాశకం ।

స్వభక్తభీతిభంజనం భజేహ రామమద్వయం ॥ 2 ॥

నిజస్వరూపబోధకం కృపాకరం భవాపహం ।

సమం శివం నిరంజనం భజేహ రామమద్వయం ॥ 3 ॥

సహస్రపంచకల్పితం హ్యనామరూపవాస్తవం ।

నిరాకృతిం నిరామయం భజేహ రామమద్వయం ॥ 4 ॥

నిష్ప్రపంచనిర్వికల్పనిర్మలం నిరామయం ।

చిదేకరూపసంతతం భజేహ రామమద్వయం ॥ 5 ॥

భవాబ్ధిపోతరూపకం హ్యశేషదేహకల్పితం ।

గుణాకరం కృపాకరం భజేహ రామమద్వయం ॥ 6 ॥

మహావాక్యబోధకైర్విరాజమానవాక్పదైః ।

పరబ్రహ్మ వ్యాపకం భజేహ రామమద్వయం ॥ 7 ॥

శివప్రదం సుఖప్రదం భవచ్ఛిదం భ్రమాపహం ।

విరాజమానదైశికం భజేహ రామమద్వయం ॥ 8 ॥

రామాష్టకం పఠతి యః సుకరం సుపుణ్యం

వ్యాసేన భాషితమిదం శృణుతే మనుష్యః ।

విద్యాం శ్రీయం విపులసౌఖ్యమనంతకీర్తిం

సంప్రాప్య దేహవిలయే లభతే చ మోక్షం ॥ 9 ॥

ఇతి రామాష్టకం సంపూర్ణమ్